



Storja tal-Każin tul il-125 Sena





Fl-1865, fl-Isla numru ta' nies iddeċidew li jiffurmaw Banda, u jsejnhulha bl-isem ta' 'La Sengle'. Din il-banda kienet taht id-direzzjoni tas-Surmast Tomaso Galea u l-ewwel darba li dehret fil-pubbliku kien fil-purċissjoni tal-Ġimgħa l-Kbira fejn daqqet marċi funebri li l-kompożitur tagħhom kien l-istess surmast li kien id-direttur ta' l-istess banda.

Il-Con. S. Schembri kien il-patron u benefattur kbir ta' din il-Banda. Skond ġurnali ta' dak iż-żmien il-Con. Salomi għamel minn kollox saħansitra anke' ssagrifika ruħu personalment biex din il-Banda ma ssofrix mill-ġhira u mill-injoranza. Dan juri biċ-ċar li f'dawk iż-żminijiet jiġifieri fl-1871 kienet teżisti Banda oħra bl-isem ta' 'La Vincitrice'. Bejniethom, ma setgħetx ma tinholoqx il-pika. Din il-banda (La Vincitrice) kienet il-Queen's Own ta' l-lum u d-direttur tagħha kien is-Surmast Karmelo Abela Scolaro. Dak iż-żmien Mro. Abela Scolaro kien beda jagħti l-lezzjonijiet tal-mużika lil numru konsiderevoli ta' żgħażaġh. Bil-mod il-mod n-numru ta' bandisti li kienu jiffurmaw il-banda 'La Sengle' beda jonqos. Dan ġara għar-raġuni li hafna mill-bandisti kienu sabu xogħol bħala bandisti fir-'Royal Navy'.

Skond il-'Corriere Mercantile Maltese' tas-7 ta' Diċembru 1874, il-banda 'La Vincitrice' taht id-direzzjoni ta' l-ewwel Surmast tagħha kienet ittella' programmi mużikali fi Pjazza Reġina fil-Belt Valletta. Dawk li kienu jiffrekwentaw dan il-post kienu jiehdu gost u kellhom kliem ta' tifhir għall-kunċerti mtellghin tant tajjeb minn din il-Banda.

Biex dejjem jiġi evitat l-inkwriet bejn il-partitarji taż-żewġ baned imsemmija, il-Pulizija qatt ma kienet tat permess lil Banda 'La Vincitrice' li kienet l-aħħar banda iffurmata li teżegwixxi Programm Mużikali ġewwa beltna. Wara hafna rappreżentazzjonijiet quddiem l-awtoritajiet konċernati harġu l-permessi meħtieġa sabiex il-Banda 'La Vincitrice' teżegwixxi programm mużikali fi Strada Vittorja. Dan il-programm kien eżegwit fis-6 ta' Jannar 1874, u din kienet l-ewwel okkażżjoni li l-Banda 'La Vincitrice' kellha Programm Mużikali ġewwa l-Isla. Kien programm eżegwit bl-akbar suċċess quddiem folla kbira li ġiet mit-tlett ibliet tal-Kottonera. Kollox kien mar tajjeb u minn dak iż-żmien qatt ma ġew irrappurtati nċidenti bejn iż-żewġ baned.



Fit- 26 ta' Ġunju, 1875, il-Banda ghamlet vjaġġ għal Catania fuq il-vapur 'Slatulur Gort' u rritornat lura Malta fil-lejl ta' l-Imnarja. Din kienet l-ewwel darba li banda Maltija halliet ix-xtut tagħna sabiex teżegwixxi programm barra l-pajjiż. Wara dan il-vjaġġ il-Banda żammet diversi programmi barra minn Malta fosthom f' Noto, Florida u Siracusa. Ma setax jonqos li minn dawn il-pajjiżi il-Banda ma ġġibx magħha standardi bħala rikordju ta' l-okkażjoni. Jiddispjaċini ninnota li dawn it-tifkriet intilfu flimkien mal-każin matul l-aħħar Gwerra Dinija tal-1939 -1945 meta l-bini tal-każin iġġarraf bil-bombi ta' l-għadu.



F'Diċembru ta' l-1876, il-Banda 'La Vincitrice' kienet l-ewwel Banda li harget iddoqq marċi funebri f'wieħed mill-funerali ta' bandisti.

Meta ż-żewġ Baned ta' l-Isla kienu għadhom fl-ewwel snin tagħhom, fil-Banda 'La Vincitrice' kien miet wieħed mill-bandisti tagħha. Kien jismu Salvatore Borg.

Il-Banda allura talbet permess biex isir funeral bil-marċi funebri mill-Isla saċ-Ċimiterju ta' l-Addolorata f'tal-Foss ta' Raħal il-Ġdid. Għall-ewwel ma ngħatax permess imma wara bl-għajnuna ta' l-Ispettur Robby Bonello dan ingħata. Il-funeral, telaq mill-Isla mill-knisja kolleġġjata tal-Vittorja u l-akkompanjament bil-Banda 'La Vincitrice' baqa' sejjer bil-mixi saċ-ċimiterju ta' l-Addolorata. Għal dan il-funeral li kien l-ewwel wieħed ta' din ix-xorta li sar f'Malta ingabru hafna nies u ħadu sehem ukoll diversi membri ta' għaqdiet oħra. Wara l-awtorita' għoġbitha din il-ħaġa. Kien ġie mfahħar hafna u l-ġurnali nkuraġġew l-ideja ta' funerals għal membri li bdiet tkun applikata mill-baned ta' daww iz-żminijiet. pero', din ta' l-Isala saċ-ċimiterju kien każ speċjali.

(Ref. Il-Ġurnal Risorgimento tat-28 ta' Diċembru 1876)

Dik il-ħabta, is-sede tas-Socjeta' u l-Banda kien fid-dar il-kbira fi Strada Vittorja kantuniera ma' Strada San Giuliano. Mis-sena 1897, reġa' kien hemm il-permess li ddoqq banda fil-purċissjoni tal-Ġimgha



I-Kbira. Fil-fatt, fl-1898, il-Banda 'La Vincitrice' kienet tiefu sehem fil-purċissjoni tal-Ġimgħa I-Kbira ta' l-Isla. Dan jidher ċar mir-reġistru "Esito Confraternita SS. Crocifisso e Carita:-1879 - 1903" fejn jidher li l-Banda 'La Vincitrice' kienet hadet sehem fil-purċissjoni tal-Ġimgħa I-Kbira u thallset is-somma ta' Lm3.10 sod.



Fit-22 ta' Diċembru, 1901, il-Banda 'La Vincitrice' hadet sehem fl-akbar festa taż-żmien l-episkopat Salvatore Gaffiero. Bħala Senglean hu kien għażel biex jiċcelebra il-ġublew tad-deheb tas-sacerdozju tiegħu. Wara l-quddiesa il-Banda wasslet lill-Isqof Gaffiero u lill-Arċisqof Pace wiehed mill-mistednin distinti għal din il-festa mill-kollegġjata ta' San Filippu. Wara nofs in-nhar saret akkademja f'għieh Gaffiero fil-każin tal-banda.

Din il-Banda kienet takkumpanja lil Savona. Fl-1903, Benefattur ha ħsieb li jsir standard għal dan iċ-ċirklu, l-ispejjeż biex isir dan l-istandard Malti kienu ngabru permezz ta' ġabra fost il-poplu Malti u kulhadd kien ikkontribwixxa sold għal dawn l-ispejjeż. It-tberik ta' dan l-istandard kien ser isir mill-Isqof Gaffiero fil-knisja ta' San Ġiljan. Ġie mistieden il-Kapitlu ta' l-Isla għaċ-ċerimonja. Il-Kanonċi laqgħu l-istedina, imma lmentaw għaliex stenneu li ċ-ċerimonja ssir fil-Kollegġjata u mhux f'San Ġiljan.

Is-sena 1903 hi waħda storika għall-banda għax minn 'La Vincitrice', hadet l-isem ta' "Queen's Own". Kollox juri li l-isem hu f'għieh ir-Reġina Alexandra, mart ir-Re Dwardu VII ta' l-Ingilterra. Dan l-isem ġie mogħti fl-okkażżjoni tal-visita uffiċjali tar-Re Dwardu u r-Reġina Alexandra fi gżiritna fis-16 t' April 1903.

Din il-Banda kienet inawgurata mill-president tagħha ta' dak iżmien Sir Ferdinando Inglott Senglean li għamel diskors ta' l-okkażżjoni. Il-membri tagħha irċewew il-barka minn Rev. Kan. Prim. F. Marengo.

Fl-istess żmien fl-Isla kien hemm mużiċista magħruf. Dan kien is-surmast Gaetano Grech. Kien jissejjaħ professur tal-mużika minħabba il-bosta kompożizzjonijiet tiegħu. Kien direttur ta' hafna



baned u il-Banda 'La Vincitrice' kienet fost il-baned li mexxa. Fl-1904, meta kellu qrib 50 sena, fl-Isla saritlu festa fiċ-circolo 'La Senglea' bħala wieħed li għamel għieh lil din il-Belt.



Waħda mill-ewwel festi tal-każin "Queen's Own" minn mindu ħa dan l-isem kienet fis-17 ta' Lulju 1904. Għall-okkażjoni kien hemm mistednin żewġ Isqfijiet li kienu Mons. Blandini u Mons. Gaffiero. Għall-festa li saret fil-każin issellef żewġ pultruni miksijin bil-bellus mill-Kollegġjata.

Ir-Reġina Alexandra baqgħet grata għall-fatt li din il-Banda ta' l-Isla ssemmiet għaliha. Għalhekk, fl-1906 hi rregalat standard lil din il-Banda. Iċ-ċerimonja tad-donazzjoni saret is-Sibt, 24 ta' Frar, 1906. Il-Gvernatur, Sir Charles Mansfield Clorke, f'ċerimonja quddiem il-każin, ippreżenta dak l-istandard f'isem ir-Reġina Alexandra lill-president tal-Każin. B'rispett lejn ir-Reġina kien hemm prezenti l-Kanonċi wkoll għal din iċ-ċerimonja.

Fost is-servizzi li kienet tiġi mitluba tagħmel il-Banda nsibu li fl-1908 il-Banda "Queen's Own" giet mitluba sabiex tieġu parti waqt fiera speċjali li saret ġewwa l-Argotti u li kienet organizzata mis-soċjeta Filarmonika "La Vallette". Din il-fiera kienet sabiex ikunu jistgħu jingabru fondi għas-Soċjeta' "Mutuo Soccorso" u bħala kommemorazzjoni tal-kompetizzjoni li kienet inżammet ġewwa Bona.

Bejn it-22 u 27 t'April tas-sena 1913 ġie organizzat f'Malta l-Kungress Ewkaristiku Internazzjonali. Il-Kardinal Legat Domenico Ferrata li mexxa dan il-Kungress daħal fil-Port il-Kbir fuq il-vapur 'Hurrar'. Mill-ponta ta' l-Isla ġew sparati 21 murtali ta' salut. Il-poplu ta' l-Isla kien miġbur il-Ponta fejn kulhadd kien ixejjer kpiepel, imkatar u bñadar. Il-Banda "Queen's Own" daqqet id-dwana biex tilqa' lill-Kardinal. Hu bierek standard tal-Papa. Wara daħal każin tal-Banda.

Il-Hadd, 23 ta' Mejju, 1920 saret funzjoni fil-Bażilika fejn fiha nqara d-digriet ta' l-inkurunazzjoni ta' l-istatwa ta' Marija Bambina. Wara l-



funzjoni saru marċi brijużi mat-toroq ta' l-Isla mill-Banda " Queen's Own" fost l-entuzjażmu u delizzju ta' ferħ.

Fit- 3 ta' Settembru 1921, fit-tmienja ta' fil-ghaxija sar it-trasport tal-Kuruna tad-deheb li kienet se titqiegħed fuq ras il-Bambina. Il-Banda "Queen's Own" ħadet parti f'din id-dimostrazzjoni Solenni fost il-ferħ u l-briju tal-Poplu Senglean. F'dik id-dimostrazzjoni kien hemm statwa li saret għall-okkażżjoni. Kienet turi l-Arċisqof Caruana għarkubbtejh quddiem il-Papa Benedittu XV qed jirċievi r-reskritt ta' l-inkurunazzjoni.


Fil-5 ta' Settembru 1921, saret ukoll festa fuq il-baħar li kienu jsejħulha 'alla Venezjana'. Il-Banda "Queen's Own" ta' l-Isla għamlet programm minn fuq lanċa.


Fis-6 ta' Settembru 1921, fil-Każin tal-Banda "Queen's Own" ġie ppreżentat rigal mill-Perit Indri Vassallo bħala apprezzament għax-xogħol li kien wettaq fil-bini tat-tribuna minflok l-altar maġġur tal-Bażilika.

F'Jannar ta' l-1927, il-kumitat tal-Banda "Queen's Own" għamel festin f'ġieh Mons. Ġużeppi Adami fl-okkażżjoni tal-ħatra tiegħu bħala Monsinjur u b'ringrazzjament għall-ħidma li wettaq fl-Isla tul it-18-il sena li dam imexxi l-Parroċċa ta' l-Isla fosthom il-kollaborazzjoni sħiħa ma' dawk li ħadmu biex il-Kollegġjata ssir Bażilika u biex Marija Bambina tiġi nkunurata. Il-Kapitlu, mhux biss laqa' l-inviti imma kien ikkumpanja lil Adami mill-Bażilika sal-każin tal-Banda.

Fl-24 ta' Diċembru, 1939 kien sar l-aħħar programm tal-banda "Queen's Own" għal okkażżjoni tal-Milied, qabel nizlet fuq beltna l-burraxka l-kbira ta' l-attakki tal-ghadu. Il-programm sar fi Strada Vittorja quddiem il-Każin fejn hu illum. Sar fuq il-plancier il-baxx u ġie esegwit kif deher fil-ħarġa tal-"Lehen is-Sewwa" tat- 23 ta' Diċembru, 1939.

PROGRAMM MUŻIKALI
MILL-BANDA 'QUEEN'S OWN'





Il-Banda Filarmonika "Queen's Own" ta' l-Isla sejra tesegwixxi dan il-programm mużikali fi Strada Vittorja, l-Isla mill-5:30 p.m. il-quddiem, taht id-direzzjoni tas-Surmast Amt. Muscat Azzopardi A. Mus.L.C.M.:
MARCIA OMAGGIO A GIO BATTÀ CESARE Muscat Azzopardi

INNU TAL-PAPA

| | |
|-------------------------------|-----------|
| SINFONIA "Le Prex Aux Cleres" | Herold |
| Xena u Duett "Rigoletto" | Verdi |
| Fantasia "Boheme" | Puccini |
| Marcia Sinfonica | Meyerbeer |

Marseilles



God Save the King

Kif naraw mill-programm qabel indaqq il-"God Save" indaqq l-Innu Nazzjonali Franciż "LA MARSEILLES". Ir-raġuni kienet li Franza kienet pajjiż alleat tagħna fil-gwerra. Il-Gwerra kienet ilha li bdiet erba' xhur u dik il-ħabta l-gwerra kienet qiegħda ssir fuq il-fronti ta' Franza u fuq l-ibħra.

F'April ta' l-1940, il-Banda "Queen's Own" kienet waħda fost l-għaqdiet li għamlu festuni f'għieh Dun Manwel Brincat fl-okkażżjoni tal-ħatra tiegħu bħala Arcipriet ta' l-Isla.

Fil-bidu ta' Ġunju 1940, il-Każin tal-Banda "Queen's Own" laqa' fih l-Aġent Gvernatur waqt żjara li għamel fl-Isla wara li ġie milqugh mill-Kapitlu fl-awla kapitulari. F'waħda mill-granet tal-festi tal-Millied ta' l-1940, ħafna kienu dawk li flimkien ma' l-Arcipriet Brincat, iltagħhu fil-każin tal-Banda "Queen's Own" u awguraw lil xulxin li ma jdumux ma jaslu żminijiet aħjar.

F'April tal-1942, il-każin tal-Banda ġie mġarraf bil-bombi tal-għadu, fih kien intilef kollox, l-arkivju tal-każin, strumenti, apparat u wisq u



wisq affarijiet ta' preġju, kemm għall-istorja tal-mużika f'Malta, kif ukoll għall-istorja ta' l-Isla.

Il-Banda "Queen's Own" insibuha tiegħu sehem fost baned oħra fil-festa li saret fit-8 ta' Settembru 1943 f'ġieħ ommna Marija Bambina. Il-baned li ħadu sehem dak inhar kienu De Paule ta' Raħal Ġdid, "Beland" taż-Żejtun u Maria Mater Gratiae ta' Haż-Żabbar.


Il-Festa u l-purċissjoni saru fost il-herba u t-tifrik tal-gwerra. Propju meta il-Bambina waslet ix-xatt, l-Ammiral supretendent tat-Tarzna wassal nota lill-Arċipriet Brincat biex infurmah li l-Italja propju f'dik il-ġurnata tat-8 ta' Settembru, ċediet mingħajr ebda kundizzjoni.

Fis-snin 1945 u 1946, il-każin Mużikali "Queen's Own" ta l-appoġġ sħiħ tiegħu lill-Kapitolu fit-trattativi li kellu mal-Gvernatur Sciberras dwar ir-rikostruzzjoni tal-Bażilika u tal-belt ta' l-Isla.

Fl-1958, bl-inizjattiva tal-Banda "Queen's Own" ġie fformat fl-Isla l-kumitat Ċiviku biex ikun hemm grupp ta' nies li jieħdu nteress F'DAK LI HU MEHTIEĠ GĦAL DIN IL-BELT.

Fis-6 ta' Settembru, 1971, waqt id-dimostrazzjoni bl-istatwa ta' Malta il-Banda "Queen's Own" ta' l-Isla daqqet flimkien mal-Banda "Duke Edinburgh" tal-Birgu u l-Banda "San George" ta' Bormla. Din kienet l-ewwel darba fl-istorja li t-tliet Baned tal-Cottonera daqqew flimkien. Fl-4 ta' Settembru, 1971, il-Kardinal Giacomo Sercaro, il-Kardinal li poġġa l-warda tad-deheb f'riġlejn Marija Bambina f'għeluq il-ħamsin sena mill-inkurunazzjoni tagħha, wara li kixef żewġ lapidi kommemorattivi fl-intrata tal-Każin li jfakkru għeluq il-mitt sena mit-twaqqif ta' din is-Socjeta, bierek galjardett bl-istemma tiegħu u tah lil Joseph Grixti il-president tal-Banda "Queen's Own".

Is-Sibt, 5 t' April, 1986, il-Banda Queen's Own ħadet sehem fil-korteo funebri li sar lill-Arċipriet Ġwann Sladden mill-knisja ta' San Filippu sal-Kollegġjata.



Fis-27 t' Ottubru, 1985, il-Banda "Queen's Own" ħadet sehem fil-pussess ta' l-Arċipriet Dun Vinċenz Cachia billi wasslet lill-Arċipriet Dun Vinċenz Cachia mill-kollegġjata sas-sede ta' l-Azzjoni Kattolika.

Fis-26 ta' Mejju, 1990, il-Banda "Queen's Own" laqgħet lill-Papa Ġwanni Pawlu II fix-xatt ta' l-Isla. Din kienet l-ewwel darba fl-istorja li Papa ġie Malta u rifes u bierek lil din il-Belt.

Fil- 5 ta' Settembru, 1991, il-Banda "Queen's Own" ħadet sehem fl-okkażżjoni tal-kxif ta' Monument b'tifkira tal-Vittmi Sengleani li mietu fl-aħħar Gwerra Dinija 1939 -1945. Dan sar billi għamlet marċ mat-toroq ewlenin ta' l-Isla, ħadet sehem fil-programm tal-kxif billi daqqet biċċiet ta' mużika għall-okkażżjoni u wara akkompanjat lill-mistednin distinti fosthom il-President ta' Malta, il-Prim Ministru u l-Arċipriet sa l-iskola fejn sar riċeviment ta' l-okkażżjoni.



Innu lil Maria Bambina
Barellos
Il-Kumitat
Lariana
Zorro
Glorious City
Ourasi
Granada
Queen of Queen's
75 Anniversarju
Dilettanti Armar l-Isla
Marie Rosalie
Joyal
Pablito
125 Sena Banda
The King
Innu ta' l-Inkurunazzjoni
Innu Queen's Own

F. Falzon
Brian Cassar
Michael Bugelli
F. Pellegrino
A. Aquilina
P. Schembri
S. Spiteri
V. Ciappara
A. Coleiro
A. Coleiro
A. Coleiro
R. Fenech
A. Callus
A. Mizzi
S. Portelli
A. Mizzi
G. Caruana
Brian Cassar

Dawn huma l-Marċi li ser jindaqqu mill-Banda Ċittadina
"Queen's Own" f'dawn il-festi 1996

